

## IL-HEDMA TA' SAN PAWL F'MALTA

L-istorja ta' San Pawl f'Malta, kif ighidilna San Luqa fil-Ktieb tal-Atti tal-Appostli, fiha ghalina l-Maltin vojtt kbir li nixtiequ narawh mimli. X'ghamel San Pawl Malta? X'ghallem? Tasew li ghamel il Publiju Isqof ta' Malta? Mar Ghawdex jew baqa' Malta? Tasew li Pawlu ghallem u ghammed jew qaghad dejjem maghluq il-habs bhala prigunier? Ghal dawn il-mistoqsijiet San Luqa ma jwiegeb xejn. San Luqa jghidilna biss li Pawlu fejjak il-missier Publiju u l-Maltin morda u li l-Maltin tawh hafna rigali. Xejn aktar. Hemm sa-hansitra min jahseb jew ghallinqas min jahbat jigih xi dubju li San Pawl kemm dam Malta ma ghamel xejn, ma ghamilniex insara. Kieku ghamel xi haga minn dan kollu San Luqa kien itarrfilna xi kelma. F'kull belt li mar San Pawl, San Luqa dejjem ighidilna xi haga fuq il-hidma ta' San Pawl f'dik il-belt, imma fuq Malta xejn, anqas kelma.

Nistqarru s-sewwa, dan is-skiet ta' San Luqa fuq il-hidma ta' San Pawl f'Malta jghaggibna u xi ftit idejjaqna wkoll. Imma ghal min jaf jaqra l-kitba ta' San Luqa hemm hafna truf li jqabbduna t-triq li nixtiequ nsibu, ghax dak li San Luqa ma qalux bid-dieher qalu bil-mistur, imma qalu, u hemm hu ghal min jifhmu.

San Luqa jghidilna li San Pawl ghamel hafna mirakli Malta. L-ewwel miraklu ghamlu mieghu nnifsu, meta heles mill-velenu tal-lifgha. Imbaghad fejjaq il-missier Publiju. Imbaghad il-morda kollha Maltin, Issa l-ghala ghamel San Pawl dawn il-mirakli? Mhux biex in-nies tfahhru; zgur ukoll

it-tiffhir tan-nies ghal San Pawl ma kien xejn. Mhux ghall-qligh tal-flus; San Pawl ma kienx ihobb il-flus. Biex ipattilhom talli ghamlu mieghu? B'xi mod jista' jkun, imma mhux ghalhekk biss. San Pawl kien jaghmel il-mirakli biex juri lill-poplu s-setgha bla tarf ta' Alla veru u b'hekk imex-xihom ghall-fidi f'Alla veru u fi Kristu Ibnu. Meta San Pawl kien fil-belt ta' Listri u hemm fejjaq wiehed maghtub mit-twelid, il-poplu hasbu xi alla u riedu joffrulu sagrifici. S. Pawl ma halliehomx imma qalilhom: X'tahsbu li ghamilna? Xejn. Mhux ahna li fejjaqna dan il-marid, imma Alla li jista kollox, Alla wiehed, Alla veru, Alla li ahna nemmnu fih u kulhadd ghandu jemmen fih biex isalva. Minn dan naraw tajjeb il-ghala San Pawl kien jaghmel il-mirakli, biex ixandar l'Alla u jigbed in-nies lej. Il-mirakli ghal San Pawl kienu mezz li bih kien igharraf l'Alla u l-htiega li jemmnu fih. Mela jekk San Pawl Malta ghamel mirakli — u dan ighidulna San Luqa — ghandna nifhmu li San Pawl xandar fost il-Maltin l-isem t'Alla Veru u l-fidi fih u fi Kristu Ibnu u t-tagħlim kollu ta' Kristu. Haga ohra jghidilna S. Luqa. Il-Maltin habbewh il San Pawl, kienu jehdulu hafna hwejjeġ kemm dam Malta, jigifieri ikel ghalih u ghal shabu.

U qabel ma telaq ghabbewh b'kull ma kien jahtieg. Jista' jkun li l-Maltin kienu jhobbu daqshekk il Pawlu u ma kenux jaghmlu dak li ghallimhom? Ghalhekk ghandna bil-fors nghidu li San Pawl kemm dam Malta ghallem il-Maltin il-fidi ta'

Kristu u l-Maltin laqghu l-kelma tiegħu, tghammdu, saru nsara u kienu l-bidu tal-Knisja ta' Malta. U hekk naraw li għalkemm San Luqa ma jghidilniex bid-dieher x'għamel San Pawl Malta, jaghtina xaqq dawl biex

nifhmu li San Pawl ma għaddiex it-tliet xhur tax-xitwa fil-għazz imma fix-xogħol, ighallem kull jum fejn kien miżmum bil-għassa u jilqa 'l kul-hadd bhal missier 'l uliedu.

P.P. SAYDON

## ~~SAN PAWL: L-AKBAR XIEHED TA' KRISTU~~

~~Bhal ma l-ġefien għandhom il-boxxla li bis-saħħa tagħha l-imsefrin isibu t-triq fil-wesgħa bla tarf tal-ibhra, hekk ukoll il-bniedem għandu fih ir-raġuni li biha jagħraf it-tajjeb mill-ħażin, u is-sewwa mill-qerq, biex jagħmel il-ħaġa u jġenneb l-oħra.~~

~~Il-ġrajja ta' San Pawl kull hadd jafha, għax tissemma dali fil-priedki u miktuba fil-Ktieb t'Eghmil l-Apostli, li hu ħaffi għal qari, għax mimli bi-ġrajjet imżewqa. San Pawl kien student tal-aqwa skola ta' Ġerusalem fi żmien, u msieheb fix-Xirka tal-Fariżin, imkabbar bih in-nifsu għal bost raġunijiet: għax kien għadu żagħżuġ; għax kien bin it-tajjeb; għax kien *Civis Romanus*, għax kien maħbub mill-Qassis il-Kbir (qisu l-Papa tal-Lhud), u hwejjeg bhal dawn. Kienet għadha kemm bdiet f'Ġerusalem ix-Xizma (minn għala l-Lhud) ta' dawk li jgħidulhom Insara, li għadd kbir minnhom, San Pawl qabardhom u telaqhom f'idejn il-għassa; u billi oħrajn ħarbu u xterdu, biex jinħabb aktar mall-Qassis il-Kbir, mar jaqbad minn dawk ukoll u jehodhom marbuta lejn Ġerusalem. Biex juri kemm kien ħarrieqi għal-Liġi, ma marx jaqbad minn dawk li kienu fil-qrib, fil-Jehudija u s-Samarija, imma f'Damasku, fis-Suriya, fil-bgħid.~~

~~U kif kien qorob lejn Damasku, imhejji biex jaħfen l-Insara, f'daqqa waħda l-boxxla daritlu. U mhux biss telaq l-Insara għal riħhom, imma saħansitra hu qaleb Nisrani, u ftit wara beda jaħdem, b'hiltu u b'saħħtu kollha biex jagħmel Insara lill-oħrajn.~~

~~Issa jekk toqgħod taħseb u tirraguna: x'kienet il-ħtija li San Pawl f'daqqa qaleb hekk? Għaliex sar Nisrani huwa n-nifsu? Nistgħu nafu l-għaliex? San Pietru nafu għaliex mar ma' Ġesù, biex isir ras kbira, meta, minn għalih, Ġesù kellu jilhaq Sultan tal-Lhudija (ara Matt. XIX, 27-30). San Gakbu u San Gwann nafu wkoll għaliex marru ma' Ġesù: biex joqogħdu wieħed kull naħa tiegħu, meta jilhaq Sultan (ara Matt. XX, 20-24). Imma lil San Pawl x'għieghlu jaqleb? Ma kienx jeħtieġ gid, għax kellu; ma kienx irid gieħ, għax kellu wkoll. Għal fejn mela? Dan li wieħed jixtieq jaf.~~

~~Din il-mistoqsija qadima ħafna għax saħansitra l-Insara Lhud dawk li kienu jgħidulhom Għebjonin, taw tifsira ta' dan kif deher lilhom; qafu li San Pawl sar Nisrani biex jinki lill-Qassis il-Kbir talli ma riedx iżewġu lil bintu, (ara Sant'Epifanju, "Ad-versus Haereses", XXX, 16, imsem-mija wkoll minn Ricciotti, "Paolo Apostolo," faċċata 101, nota). Imma~~